



Kunsill Lokali Ħal Safi

40, Dar il-Kunsill, Triq l-Iskola, Safi SFI 1404.
Telefon : 21689168, 21641487, 21640290 Fax : 21689796
E-Mail : safi.lc@gov.mt Web Page : www.localcouncils.gov.mt

Minuti tas-seduta numru tmienja u tletin (38) tal-Kunsill Lokali Ħal Safi (KLĦS), li nżammet nhar it-3 ta' Settembru, 2009 fil-Bini Amministrattivi tal-Kunsill fis-6:00pm.

PREŻENTI:	Pietru Pawl Busuttil	Sindku
	Publius Abdilla	Deputat Sindku
	Francis Callus	Kunsillier
	Eddie Bonello	Kunsillier
	Jimmy Busuttil	Kunsillier
	Anthony Bonello	Deputat Segretarju Ezekuttiv (DSE)
	Dorianne Zammit	Skrivana

1. Qabel ma bdiet din il-laqgħa is-Sindku stieden lill-Omar Schembri, il-*Head Coach* tan-*nursery* tal-KLĦS sabiex jagħti aktar dettalji lill-kunsillieri dwar x'hemm bżonn li jsir biex nippreparaw tajjeb għall-istaġun li ġej tal-logħob tal-ballun. Omar Schembri ippreżenta *samples* ta' **gearijiet tal-futbol** li se jkunu rrakkomandati lit-tfal sabiex jixtruhom huma halli jilgħabu bihom. Dawn huma ta' ditti bħal *Diadora* li jinkludu *tracksuit*, flokk, *shorts* u kalzetti (€65), dik tal-Pharmacos, Lotto, li inkludiet mat-*tracksuit*, *rain jacket*, u basket (€75), kif ukoll l-istabbiliment *Team Sport* ta' l-Iklin li qed jippreżenta d-ditta *Macron* tal-*cotton* u *polyester* li jinkludu flokk, *shorts*, kalzetti, *tracksuit*, *rain jacket* u basket għal €63. Il-Kunsill Lokali Ħal Safi għażel id-ditta *Macron* għaliex il-kulur ċelesti jaqbel mhux biss mal-bandiera tal-lokal iżda wkoll mal-*kits* tas-sena l-oħra u għalhekk min diġa' għandu, jista' jibqa' juża l-istess *kit*. Omar Schembri qal ukoll li n-*nursery* bil-fors trid sett addizzjonali ta' *gearijiet* biex it-tfal jilgħabu bihom u dan l-istabbiliment se jagħtihomna għal prezz ta' €279 flok €540.
2. Dwar il-laqgħa li normalment issir għal ġenituri fil-bidu ta' l-istaġun; minnflok se ssir matul il-ġimgħa, kien sugġerit li din issir meta jkun diġa' beda t-tahriġ xi darba l-Ħadd fil-ġhodu. Kien deċiż li ngibu lil *speaker* mill-*Youth Football Club* halli jindirizza lil dawk preżenti. Intant, għandha wkoll issir stedina formali sabiex nippruvaw inressqu voluntiera li potenzjalment jistgħu jiehdu f'idejhom l-**iffurmar ta' kumitat sportiv** u t-twaqqif ta' *Football Club* ta' Ħal Safi, biex finalment niġu rikonoxxuti mill-MFA.
3. Dwar il-proposta ta' **logħob fil-faċilitajiet sportivi tal-Kulleġġ San Benedittu** f'Ħal Kirkop, intqal li l-ispejjeż huma għolja wisq biex għal kull logħoba ta' siegħa u nofs wiehed iħallas €32.61.
4. Intant il-KLĦS **approva stima ta' blalen**; tmax il-ballun *size 4* u tmax il-ballun *size 3* bis-€6 kull ballun, *sett lasti żgħar* u *set of rings* għal €724 li se jkunu ridotti bi €200 oħra.
5. Hekk kif intemmet il-laqgħa mal-*Head Coach* hađu posthom mal-mejda tal-kamra il-**Grand Prior of the Maltese Islands, Chev Meli Attard, Military and**

Hospitalier Order of St Lazarus of Jerusalem - Malta flimkien ma' Alexis Callus biex ikun diskuss it-tabellaġġ li se jsir mas-siti storiċi halli jassistu l-*Heritage Trail* li qed tinhadem biex nipromwovu aktar il-lokalita' tagħna. Chev Meli Attard, introduċa ruħu billi qal li hu jirrappreżenta grupp ta' kavallieri internazzjonali għal skop filantropiku taħt l-isem tar-*Rotary Club International*. Diġa' kellhom l-opportunita' jahdmu ma xi kunsilli ohra anke ma' dak tal-Birgu dwar *tagging systems* u hemm il-ħsieb li jsir ukoll proġett bi shab mal-Kunsill Lokali Mdina. Huwa pprovda samples tal-*perspex*, *beechwood* (materjal tad-dgħajjes) u *plastik* biex dawn ikunu jistgħu jitwawhlu ma' propjetajiet antiki mal-ħajt jew fuq stand. Dawn huma tal-kumpanija www.sphericalonline.com; info@sphericalonline.com. Is-Sur Meli ta deskrizzjoni tax-xogħol li kellha l-Ordni ta' San Giovanni u mar lura sa' l-1098 filwaqt li minn dak iż-żmien hareġ is-salib tal-kavallieri bil-kulur aħdar li jista' jitpoġġa faċilment bhala logo fuq it-tabelli daqs ta' A4 li minn stimi li nġiebu xi xhur ilu kien jammontaw għal madwar €22.

6. Publius Abdilla informa lil mistiedna **fejn se jsiru dawn it-tabelli** wara li staqsa Alexis Callus jekk hux se jsiru fil-Flantun. Id-diskussjoni kompliet billi kienu analizzati l-vantaġġi u l-iżvantaġġi tal-metodoloġija li biha se jitwawhlu dawn it-tabelli, billi saħansitra kien ikkunsidrat jekk jistgħux ikunu *vandalproof*.
7. Id-diskursata kompliet billi intqal li l-Ordni ta' San Lazzru kienu jgħinu anke saħansitra lill-ghedewwa tagħhom. Għalhekk ir-relazzjoni bejnietna tista' tkun waħda ta' rispett u dawn jistgħu jgħinu lill-komunita' ta' Hal Safi saħansitra bil-preżenza tagħhom b'diversi modi. Issemmev l-attivitajiet tal-KLHS speċjalment f'dawk li huma fuq aspetti kulturali, edukattivi u wkoll fejn tidhol **ghajnuna hands on u pariri tekniċi** kif irrakkomanda l-kunsillier Jimmy Busuttil. Ghajnuna finanzjarja, kif ippropona l-kunsillier Eddie Bonello hija ferm apprezzata mill-KLHS.
8. Issemma' li b'dan l-involvement ta' sitt elef membru madwar id-dinja kollha ir-rahal jitla' fuq livell internazzjonali. Bhala konkluzjoni kien propost li naraw eżattament kemm se jsiru tabelli, niehdu stima tagħhom, jiġi magħżul il-materjal u mbagħhad nerġġhu niddiskutu. Għal dan il-għan il-*contact person* se jkun Alexis Callus. Thallew is-*samples* fil-Bini Amministrattivi tal-Kunsill u ssemmev proposti kif nistgħu **nipromwovu aktar il-Heritage Trail billi jsiru leaflets** li jistgħu jitqassmu mhux biss mill-KLHS, iżda wkoll mill-Iskola, Għassa tal-Pulizija ecc. Huwa mportanti hafna li jkun hawn mappa ta' Hal Safi fejn it-turist jista' jirreferi għaliha. Waħda aġġornata għandha tinbidel ma dik li hemm bhala issa mal-ħajt tal-Kunvent tas-Sorijiet. Il-mistiedna harġu mil-kamra tas-seduta fis-7:00pm.
9. Is-Sindku halla titkellem lis-Sinjura Doris D'Amato dwar problema ta' ilma tax-xita fi Triq in-Newba kantuniera ma Triq il-Biedja. Hija qalet illi quddiem il-*garages* hemm **bankini li kienu ġew għoljin aktar mir-ranep tal-garages**. Filwaqt li kienet skartata l-proposta ta' kostruzzjoni ta' *gutter* minn Francis

- Callus, hija qalet li jekk titbaxxa l-bankina quddiem *sitt garages*, din il-problema ma tibqax tippersisti. Għal din il-proposta is-Sindku qal li se nippruvaw nagħmlu l-bankina mingħajr dewmien bil-ħaddiema tagħna.
10. **Proposta għal bankina** ohra tul ta' tliet kurduniet quddiem *garage* fi Triq ta' Ġawhar kienet imressqa mis-Sindku u din ukoll kienet **approvata mill-KLHS**.
 11. Inqraw il-minuti tas-seduta preċedenti mid-DSE u dawn ġew approvati u ffirmati bil-korrezzjonijiet li sarulhom tul din il-laqgħa.
 12. Dwar il-festa tar-raħal Francis Callus staqsa kemm-il darba tbattlu il-***bins-on-wheels*** li kien hawn skjerati f'diversi postijiet. Publius Abdilla għamel osservazzjoni, li kien hemm diversi kaxxi tal-birra li thallew wara l-bibien tal-kazini flok ma dawn kienu mitfugħa fil-*bins*. Francis Callus staqsa wkoll min se jhallas għall-*bins-on-wheels*, jekk hux il-KLHS jew il-Kazin San Pawl. Hawn is-Sindku qal, li dawn qalagħhom il-Kunsill, se jhallas għalihom hu, u tbattlu kull jum.
 13. Eddie Bonello talab għal aktar **sorveljanza mill-Pulizija** fil-ġnien ta' Triq il-Biedja minħabba li qed ikun hemm ħafna taħwid fil-ghaxijiet kif ukoll li jsiru r-rapporti lill-awtoritajiet konċernati. Il-KLHS se jikteb lill-Uffiċjal Awtorizzat sabiex il-gwardjani lokali jagħmlu aktar **sorveljanza fi Triq iż-Żurrieq** speċjalment nhar it-Tnejn, 7 ta' Settembru, 2009 l-ghada tal-festa ta' Sta Katerina taż-Żurrieq. Eddie Bonello sostna li din is-sena gara bħas-sena l-oħra, li minkejja li l-Pulizija kienu avżati, xorta kellu jpogġi l-barikati hu biex ingħalqet, Triq il-Menqa kantuniera ma Triq l-Iskola, fil-festa. Hawn intqal illi jista' jkun li din kienet fil-post u xi hadd nehhiha biex jgħaddi u halliha f'genb.
 14. Dwar il-ordni ta' xogħol għar-restawr ta' l-istatwa ta' San Ġuzepp se jkun ivverifikat l-ammont li ssottomettejna lir-restawratur Frank Chetcuti jiġifieri dik ta' €472 hix bil-vat inkluża jew le. Hawn il-viċi sindku ssuġġerixxa biex jittiehdu r-ritratti ta' **kif inhi n-niċċa llum qabel ix-xogħol**.
 15. Dwar il-**hoarding wall** li ssemma' kemm-il darba, id-DSE qal li ma jistax **jintbghat il-kont lill-individwu** jekk ma nkunux nafu kemm ittiehdet mit-triq f'metraġġ. Hu qal li it-tul faċli tkun tafu, iżda l-wisa' peress li dan hu irregolari, trid bil-fors tkun taf x'kienet il-linja tal-bini. Hawn is-Sindku qal li jista' jitkejjel it-tarmak li hemm fuq in-naħa ta' ġewwa tal-ħajt u dan se jkun possibbli mill-Perit tal-Kunsill meta jitkejjel it-tarmak ta' l-Isqaq tal-Karwija.
 16. Jidher li fl-**attività** li kienet **organizzata mill-Kumitat tad-Day Centre fi żmien il-festa** bil-kollaborazzjoni tal-Parroċċa fis-sala tal-Kunsill, kien hemm nuqqas ta' komunikazzjoni tajba. Infatti fl-avvizi tal-Parroċċa intqal li din kienet għal kulhadd mentri dawk tad-Day Centre sostnew li din kienet għal membri biss. Intant jidher li din kienet waħda tajba u l-KLHS hu sodisfatt.

17. Dwar il-***litter bins*** fi **Triq l-Iskola**, Eddie Bonello baqa' jsostni illi dawn inqalghu u regghu twahhlu filwaqt li skond Ignatius Zammit (il-haddiem tal-KLHS) u s-Sindku, dawn qatt ma kienu inqalghu. Madankollu fil-21 ta' Awissu, dawn **inqalghu mil-post** fuq ordni tas-Sindku, minhabba l-abbuż ta' tfiegh ta' materjal jinten fihom li kien qed ikun ta' theddida ghat-tfal ta' l-iskola minn xi hadd bla kuxjenza.
18. Issemma' ghal darba ohra l-**użu tal-generator mis-sidien tal-kabbani tal-festa**. Dawn il-persuni kellmuhom kemm Eddie Bonello kif ukoll Jimmy Busuttli. Bhala konklużjoni intqal li s-sena d-diehla xahrejn qabel il-festa hemm bżonn li jinhareg avviz fil-gazzetta tal-Gvern halli jkunu spustjati l-posti taghhom ghal Triq il-Menqa u dawn jarmaw quddiem ir-raba. Intant, talba minn ċertu Meldon Muscat (sid ta' kabbana) sabiex jitlob refużjoni tal-permess tal-posta numru 8 kienet miċhuda mill-Kunsill għaliex dan fil-fatt rema' f'posta numru 1.
19. Dwar iż-**żebgħa tat-toroq** issa l-KLHS hu sodisfatt mill-provista' l-gdid ta' S & R Handaq.
20. Fil-jiem li ġejjin se nikkomunikaw mas-sid tal-**appartamenti** maghruf bhala ta' l-aħmar dwar **nuqqas ta' ndafa minn skart mahruġ barra mill-inkwilini**. Dwar dan, se tingibed l-attenzjoni wkoll ta' l-Ispettur Sanitarju. Madankollu intlemaħ skart mahruġ ukoll fil-vicinanzi minn appartament ieħor bl-isem *Qalb ta' Ġesu'* li dwaru wkoll se ssir referenza.
21. Dwar il-**mappa fuq il-perspex** li ssemmiet aktar kmieni biex titwahhal mal-propjeta' tas-sorijiet, se **ssir talba lill-Bank of Valletta** biex jisponsorjawhielna.
22. Se jintalab ukoll l-appuntament mas-Sur Dalmas tal-MIA biex issir spezzjoni fl-ajruport viċin Triq il-Karwija fil-preżenza tal-Perit Musumeci dwar **ilma tax-xita li jista' jkun mahzun għewwa l-ajruport**.
23. Mill-korrispondenza inqalghet l-istima ta' **manutenzjoni tal-makna tal-fotokopji**. Din tammonta għal €785. Peress li din mhix antika hafna, il-KLHS iddecieda li l-manutenzjoni ssir għaliex ma nistghux nġhadu mingħajrha peress li tintuża wkoll bhala printer.
24. Kont minn *Masco Security* dwar **manutenzjoni fuq alarm** fl-iskola li jammonta għal €35.40 se jkun referut lilhom minkejja li meta saru x-xogħlijiet infetaħ il-post mill-iskrivana tal-KLHS.
25. **Refużjoni** ohra mill-Kumitat tal-Partit Laburista li tammonta għal €4.64 kienet awtorizzata mill-KLHS għal triq li suppost kienet okkupata bl-imwejjed u s-sigġijiet waqt il-festa, meta t-traffiku thalla jgħaddi minnha għaliex ma kienetx magħluqa mill-Pulizija. Dan kien permess li hareg aktar kmieni mill-KLHS. Osservanza ohra li saret f'din it-triq, kien waqt il-marċ ta' fil-ghodu. Hawn intqal li l-**karożzi thallex ipparkjati** f'din it-triq meta xi kunsillieri ippretendew li

- dawn ikunu imnehhija. Madankollu meta kienu kkonsultati l-pulizija, dawn qalulna li l-parkeġġ ikun abolit mit-toroq fil-purċissjoni biss.
26. **Talba li saret formalment minn Safi Southsiders** sabiex jużaw il-*ground* tal-futbol, kienet aċċettata parzjalment minn dan il-Kunsill. Infatti l-KLHS qed jipproponi li dawn jew jilgħabu fil-*ground* tal-Kunsill, kull nhar ta' Sibt u darba minnhom tkun mingħajr hlas jew jibbukkjaw bi hlas darbtejn matul il-ġimgħa u l-KLHS jikkonċedi li l-logħob tas-sibtijiet ikun mingħajr hlas.
 27. Ghamilna kemm stajna biex nipromwovu l-attivitajiet nazzjonali proposta mill-Ministeru tat-Turiżmu u s-Segretarju Parlamentari Chris Said, dwar il-**festi tal-bnadar** bejn il-11 u t-13 ta' Settembru, 2009, billi **tqassmu l-posters** lil dawk kollha li għandhom arblu fuq il-bejt.
 28. Se jkun avviciinat **Dr Gauci MD** biex naraw x'ahna obligati minhabba li kellu **jassisti tifla li hassa hazin f'wahda mill-attivitajiet ta' Skola Sajf** organizzata mill-KLHS. Din l-avventura issa waslet fi tmiemha b'wicċ il-ġid, minkejja xi incertezza fil-bidu tagħha minhabba biża' mis-*Swine Flue*.
 29. Inqrat l-ittra mill-Awtorita' Dwar it-Trasport ta' Malta dwar **parkeġġi fi Triq Bieb il-Ġarra**, li dwaru kienet kitbet is-Sinjura Olivia Sammut lill-Ombudsman.
 30. Il-Gvern Ċentrali **irdoppja l-ghotja** tiegħu li se jagħti lill-KLHS biex iwahhal **pannelli fuq il-bejt tal-Bini Amministrattivi halli juża l-enerġija mix-xemx**. Dwar ir-rata tal-bejgħ ta' elettriku lill-Enemalta se naraw jekk hux bl-istess prezz li nixtruh ahna minn għandhom.
 31. Il-Korporazzjoni għas-Servizzi u Tahriġ (ETC) offritilna lil **Jesmond Camilleri**, cleaner, biex jippartecipa fl-iskema **Community Work Scheme**. Hawn intqal illi jekk dan mhux se jagħmel xogħol ta' qtugħ tal-haxix bl-imghazqa, kontra qalbna jkollna nirrifjutawh.
 32. Se nibdew il-**proċeduri biex jinhatar Segretarju Eżekuttiv** kif marbutin b'avviż li irċevejna matul dawn l-ahhar jiem. Hawn is-DSE qal li f'każ li r-rahal jaqbez l-2000 ruħ, skond Kap 363, Chap 51, il-KLHS jkollu jingagga persuna *full time*. Madankollu is-Sindku qal li hu diga' kellem lil Dr Chris Said dwar din il-materja u peress li l-2000 jinqabzu bi ftit, se jkun hemm eċċezzjoni mid-dipartiment. Intant se niktbu lill-ETC halli nibdew il-proċeduri filwaqt illi id-DSE se jikkjarifika ufficjalment din il-haga tal-*part/full time*.
 33. Ma' kien hemm l-ebda żviluppi godda fil-konfront ta' l-eks Segretarju Jason Cutajar. Madankollu nhar l-10 ta' Settembru, 2009, fit-3:00pm se niltaqgħu għand in-nutar biex isir il-ftehim formali. Intant is-**Sindku se jagħmel draft ta' dan il-kuntratt lin-nutar** u jibgħatulha halli Ms Mary Camilleri Cutajar tkompli tiżviluppah.

34. Il-haddiema tal-Kunsill se jkunu qed jiddizinjaw u jibnu it-**tinda** sabiex jistkennu l-ispettaturi tahta u kien hemm diskussjoni dwar il-materjal li għandu jkun użat. Din se titpoġġa mal-**hajt ta' l-Iskola** viċin **il-ground tal-futbol**.
35. Dwar il-**ftuħ tal-uffiċċju tal-Kunsill nhar ta' Sibt fil-ghodu**, intqalu diversi punti. Madankollu intlaħaq ftehim biex f'każ li l-iskrivani volontarjament jagħzlu li jagħtu sehmhom darba kull wiehed, il-**hlas** ikun dak tas-siegħa, siegħa u nofs ta' Dorianne Zammit u dak bir-rata normali ta' Doris Baldacchino, peress li din qiegħda fuq bażi ta' kuntratt u mhix fil-*payroll*. Intant id-DSE talab li r-risposta ta' dawn, tkun formali daqs kemm se tkun formali it-twegiba li se jagħti hu lid-Dipartiment sal-**gurnata** li staqsa għaliha. Hu qal li kemm-il darba l-impjegat jidhirlu mod ieħor, wara sena jkollu l-fakulta' li jirrevedi l-pożizzjoni tiegħu.
36. Is-Sindku saħaq ukoll li **fil-KLHS jinħatar Awditur/Accountant privat** biex l-infieq ikun regolat aktar u jsir ippjanar aħjar. Dwar *it-terms of reference* biex jinħareġ dan il-kuntratt, għad fadal x'wiehed jiddiskuti.
37. **Kienet approvata l-Payment Approval Sheets numri 28 u 29** minbarra l-kontijiet tal-Koptasin għal xogħol ta' U-bars €114 u dawk ta' Polidano Bros f'paving blocks €2879.20 u bilanċ ta' €5670.25 u Jimmy Busuttil talab rendikont ta' x'daħal u xi ntefaq dan l-aħhar mis-sistema tal-LES biex naraw kemm din hija sostenibbli.
38. Il-viċi Sindku talab li **jinqalghu xi tabelli tat-traffiku minn Triq San Tumas** minħabba xogħol ta' kostruzzjoni li jrid isir u ma jistax jibda' bihom.
39. Il-laqgħa ntemmet fl-10:15pm u se ssir laqgħa oħra hmistax-il gurnata oħra fl-istess hin.

Magħmula minn Anthony Bonello u approvati llum 17/9/09 minn Pietru Pawl Busuttil
Deputat Segretarju Eżekuttiv Sindku